

Yini letawenteka kimi uma ngenta liphutsa ngalokungekho emtsetfweni nobe uma ngiyekela kubhadala sondlo?

Unganiketwa umyalo wekujeziswa, iwaranti yekujeziswa ngekulandzela sigaba 27 semtsetfo wemali yesondlo, ungatsengiselwa timphahla takho ngekulandzela sigaba 28 futsi unganiketwa nemyalo wekubuyiswa kwetikweleti.

IMIBUTO LEBUTWA

NJALO-NJALO



KHA RI UNDE

SONDLO

Ngubani lekumele abhadale sondlo?

Kusipho sebatali bengati bobabili, bogogo nobe umondli losemtsetfweni wemntfwana kutsi babhadale sondlo.

Ngingasifaka yini simangalo semali yesondlo kubogogo?

Yebo sondlo singamangalelwa kubogogo bengati uma batali bangakhoni kubhadala sondlo.

Ngabe sondlo ngumtfwalo webatali bengati kuphela?

Cha, nobe ngubani lonemtfwalo wekukhulisa umntfwana sib. umondli losemtsetfweni, batali bekusiselwa nabogogo bentfwana, uma batali bangenato tindlela tekubhadala sondlo.

Kungani kumele ubhadale sondlo?

Kumele ubhadale sondlo kutsi umntfwana aphile kahle futsi akhule ngendlela lefanele, futsi kufaka ekhatsi kuniketa kudla, timphahla, indzawo yekuhlala, kwenakekela ngetekwelapha nangemfundvo.

Ngabe kuphocelelekile kubhadala sondlo?

Yebo, kuphocelelekile kubhadala sondlo.

Kumele usifake kuphi sikhalo semali yesondlo?

Kunobe nguyiphi inkantolo yamantji yenzawo lapho kuhlala khona lofaka sicelo futsi/nobe lapho kuhlala khona umntfwana.

Ngingaya yini kunobe nguyiphi inkantolo yamantji eveni ngiyofaka simangalo semali sesondlo?

Yebo, ungaya kunobe nguyiphi imantji yenzawo lapho kuhlala wena khona futsi/nobe lapho kuhlala khona umntfwana.

Ngabe imali yesondlo kumele ibhadalwe kangaki?

Imali yesondlo kumele ibhadalwe tinyanga tonkhe ngetinsuku lekuvunyelwene ngato ngemacembu lamabili futsi letiniketwe yinkantolo.

Ngumalini imali yesondlo lekumele ibhadalwe?

Linani lelibhadalwako lemali yesondlo litawuncunywa tidzingo temntfwana kanye netindlela tekutfole imali tebatali.

Ngabe kumele uyekele kubhadala sondlo ngawuphi umnyaka?

Sondlo kumele sibhadalwe umntfwana aze akhona kutondla.

Yini leyentekako uma kushona umntfu lobukene nekubhadala sondlo?

Sondlo kumele sibhadalwe elifeni lemufi yentelwe kondla umntfwana esikhatsini lesitako.

Yini leyentekako uma umntfwana afika kuminyaka lengu-18 futsi uma angakhoni kutondla?

Sondlo sitawuchubeka aze umntfwana akhone kutondla. Nanobe kunjalo, imali yesondlo kumele ifakwe ngco ku-akhawundi yekubhanga yemntfwana.

Ngingakhona yini kwengeta/kunciphisa linani lemali yesondlo ngemuva kwekukhishwa kwemyalo wenkantolo?

Yebo, ungacelwa kwehliswa/kukhuliswa kwemanani, ikakhulukati uma timeko tetimali setigucukile.

Nguyiphi imiculu lengidzinga kuyifaka kusimangalo semali yesondlo?

Matisi, sitifiketi sekutalwa, titatimende tasebhangeni tebatali bobabili, luhlu lwetindleko temntfwana, luhlu lwetindleko tebatali bobabili, njll.

Ngingasifaka yini simangalo uma ngabe ngisahlala nababe/namake wemntfwana?

Yebo, ungasifaka simangalo uma lona lomunye umtali angondli umntfwana.